

कविहृदयमा

मानव-वनमा कहिलेदेखि भर्न लाग्यो निर्भर
जसको इन्द्रधनुषले गर्दा जीवन भो सुन्दरसुन्दर
यसको प्रवाहमा देखिन्छन् उज्ज्वल फीज र फोका
स्वच्छ निर्मल अनन्तजस्तै अणुअणुसम्म सादा
कल्पनाको रङ्ग चढाई फुकिदिन्छु तिमीहरूलाई
जो उड्नेछन् सबको मनोगमनमा रुवाई हँसाई
सुख-दुःख रङ्गिन्छन् कहिले मानव जीवनका दुई रङ
कहिले प्रेम-शशिको प्रकाशमा हृदयोदधिको ज्वार
कहिले पातपातमा टल्किरहने अनन्तताको शीत
विश्व-गीतमा नाचिरहेको सौन्दर्यको काखबीच
निर्भर पर्वत, वनहरूमा सौन्दर्यको जति छाप छ
मानव-आत्मामा उत्तिकै त्यै रमणीयताको भाग छ !

शारदा, वर्ष ३, अङ्क ३, वैशाख, १९९४